
Tədqiqatın əsas məqsədi kalsium antaqonistlərinin müxtəlif kimyəvi qruplardan olan nümayən- 
dələrinin uzunmüddətli qəbulunun hamiləliyin gedişinə və dölün bətindaxili inkişafına təsirini 
müqayisəli şəkildə öyrənməkdən ibarətdir. Tədqiqata xüsusi şəraitdə yetişdirilmiş, cinsi yetişkənliyə 
çatmış, 190-220 qram çəkidə olan 126 baş dişi cinsli ağ siçovul cəlb edilmişdir. Heyvanlar hər qrupda 
32 dişi olmaqla, 1 kontrol və 3 tədqiqat qrupuna bölünmüşlər. Hər bir tədqiqat qrupu dişilərinə 
hamiləlikdən öncə 21 gün ərzində və bütün hamiləlik dövründə gündəlik olaraq qarın boşluğuna 5 
mq/kq dozada verapamil, 5 mq/kq nifedipin və 5 mq/kq diltiazem yeridilmişdir. Dişilərin doğuşdan 
öncə və sonrakı bədən çəkiləri, doğulan balaların ümumi çəkisi müəyyən edilmiş, vizual müşahidə ilə 
balaların sayı, fiziki inkişafı, mümkün anomaliyalar müşahidə edilmişdir. Tədqiqatın nəticələrinə 
görə, müvafiq tədqiqat preparatlarının uzunmüddətli qəbulu fonunda hər hansı tədqiqat qrupu üzrə 
doğulan balada anomaliyaya rast gəlinməmiş, hamiləliyin davametmə müddəti uzanmış, verapamil və 
diltiazem qrupunda dişi siçovulların doğuşdan öncə və sonrakı bədən çəkiləri kontrol qrup dişilər ilə 
müqayisədə azalmış, doğulan balaların ümumi bədən çəkisində və sayında azalma müşahidə edil- 
mişdir. Nifedipin qrupunda doğuşdan sonrakı bədən çəkisində baş verən dəyişiklik kontrol qrupla 
müqayisədə statistik etibarsız olmuşdur. Digər tədqiqat qrupları ilə müqayisədə nisbətən daha az 


dəyişikliklər nifedipinlə müalicə kursu alan dişilərdən doğulan balalarda qeydə alınmışdır. 


Açar sözlər: kalsium antaqonistləri, hamiləlik, prenatal inkişaf, teratogenlik 


GİRİŞ 


Ümumittifaq Səhiyyə Təşkilatının (ÜST) mə- 
lumatına görə, hamilə qadınların 15-20 % də arte- 
rial hipertenziya (AH) müşahidə edilir və müvafiq 
patologiya müasir tibbin aktual problemlərindən 
biri olmaqda davam edir (Верткин и др., 2006). 
Bu da ən az iki əsas: AH-ın törətdiyi fəsadlar və 
millətin reproduktiv sağlamlığı kimi tibbi-sosial 
problemin əsasını təşkil edir. Bu gün üçün vacib 
olan məsələ hamiləlik zamanı AH-ın müalicəsində 
istifadə olunan vasitələrin, yüksək qan təzyiqinin 
törətdiyi fəsadların qarşısını almaq, hamiləliyin 
saxlanması və onun fəsadsız doğuşla nəticələnməsi, 
dölün normal inkişafını təmin etmək kimi tələblərə 
cavab verməsidir. Kliniki praktikada müvafiq 
patologiyanın farmakoterapiyasi hamiləlik zamanı 
xüsusi ilə çətinlik törədir. Belə ki, söhbət 2 pa- 
sientin- ana və yenidoğulmuşun həyatından gedir 
və habelə praktik olaraq bütün antihipertenziv dər- 
manlar plasentar baryeri keçir və dölə arzuolunmaz 
təsir potensialına malikdirlər (Ушкалова, 2003). 

Kalsium antaqonistləri (KA) qeyri-hamiləlik 
dövründə istifadə olunan antihipertenziv vasitələr 
arasında ön sıralarda durur (Карпов, 2007). Meto- 
bolik sindromun nisbətən az müşahidə olunması, 
rahat mənimsənilməsi, tokolitik effektin aşkar 
olunması və s. kimi xüsusiyytləri KA-nın hamiləlik 

zamanı hipertenziv vəziyyətlərdə qəbuluna zəmin 
yaratmışdır (Ушкалова, Рунихина, 2012). Bəzi 
müəlliflər verapamil və diltizemin hestozlu pro- 
teinuriyalar zamanı qəbulunun vacibiyini vurğu- 
layırlar (Yeo et al., 2000). Ayrı-ayrı tədqiqatların 
nəticələri göstərmişdir ki, hamiləlik zamanı KA-nın 
qəbulu fonunda teratogenliyin əmələ gəlmə ten- 
densiyası yüksək olmuşdur Abela et al., 2010). 
Uzun illərdir ki, müvafiq qrup dərmanlar hestozlu 
AH və preklampsiyalar zamanı geniş istifadə olu- 
nur (De Souza et al., 2008). Real tibbi praktikada 
geniş istifadə imkanlarına baxmayaraq bu qrup 
dərmanların döl üçün təhlükəsizliyi aspekti hələ də 
axıra qədər öyrənilməmişdir. Hamiləlik zamanı 
istifadə baxımından ən çox tədqiq olunan nifedipin 
preparatıdır ki, ədəbiyyat mənbələrində hamiləliyin 
I trimestrində onun qəbulu barədə məlumatlara az 
rast gəlinir. 

Yuxarıda qeyd olunanları nəzərə alaraq, KA- 
nın müxtəlif kimyəvi qruplardan olan nümayən- 
dəlirinin hamiləliyin gedişi və prenatal inkişafa 
təsirinin müqayisəli şəkildə öyrənilməsi qarşıya 
məqsəd qoyulmuşdur. 


MATERİAL VƏ METODLAR 


Tədqiqatda xüsusi şəraitdə yetişdirilmiş, cinsi 
yetişkənliyə çatmış, 190-220 qram çəkidə olan 126 
baş dişi cinsli ağ siçovuldan istifadə edilmişdir. 


Təcrübənin əvvəlində təsadüfü hamiləliyin qarşısını 
almaq üçün heyvanlar ayrılaraq 21 gün (3 estral tsikl) 
xüsusi qəfəsdə saxlanmışdır. Qəbul edilmiş qaydaya 
əsasən iki həftə ərzində vaginadan götürülən yaxma 
ilə estral tsikl yoxlanılmış və təcrübəyə normal tsiklə 
malik heyvanlar cəlb olunmuşdur. Heyvanlar 1 kontol 
qrup və 3 tədqiqat qrupuna bölünmüşdür. 1-ci qrup - 
nəzarət qrupunda 30 heyvan gündəlik olaraq 0,2 ml 
NaCl-in 0,9%-li izotonik məhlulunu almışdılar. 2 -ci 
qrupa daxil olan 32 dişiyə 5 mq/kq dozada verapamil 
(izoptin, Abbott İtaly) , 3-cü qrupa daxil olan 32 
dişiyə 5 mq/kq dozada nifedipin (Farmodipin, 
“Farmak” Ukrayna) və 4-cü qrupa daxil olan təcrübə 
heyvanlarına 5 mq/kq dozada diltiazem (Diltizem-L, 
MNİS-İstanbul) yeridilmişdir. Dərman maddələri 
heyvanların qarın boşluğuna yeridilmiş və dozalar 
əldə olunan ədəbiyyatlara əsasən müəyyən edilmişdir 
(Асметов и др., 2007). Eyni qidalanma və saxlanma 
şəraitində bəslənmək şərti ilə heyvanlara müalicə 
kursu 21 gün davam etdirilmişdir. Müalicə kursunun 
21-ci günü, inyeksiyadan dərhal sonra cütləşdirmə 
məqsədilə dişilər qruplarına müvafiq olaraq 2:1 
nisbətində cinsi yetişkənliyə çatmış erkək siçovullarla 
eyni qəfəsə salınmışdır. Qəfəsdə qaldıqları müddət 
ərzində qəbul edilmiş qaydaya əsasən vaginadan 
gündəlik olaraq yaxma götürülmüşdür. Vaginadan 
götürülən yaxmada spermatazoidin aşkar olunması 
hamiləliyin birinci günü kimi qeyd olunmuşdur. 
Hamiləlik aşkar olunmuş dişilər təcrid olunaraq, 
yuxarıda qeyd etdiyimiz kimi, kontrol, verapamil 
nifedipin və diltiazem qrupları üzrə qruplaşdırılmışdır. 
Tədqiqat qruplarına hamiləliyin sonuna kimi (20-24 
gün) gündəlik olaraq müvafiq dərmanların yeridilməsi 
davam etdirilmişdir. Bütün tədqiqat qrupları üzrə 
dişilərin hamiləliyin axırıncı həftəsində doğuşdan 
əvvəl və sonrakı bədən çəkiləri, balaların ümumi 
çəkisi elektron tərəzi vasitəsilə müəyyən edilmişdir. 
Həmçinin vizual müşahidə ilə doğulan balalar 
doğulduqdan 24 saat sonra bir sıra testlərdən 

keçirilmiş, ümumi bədən çəkiləri müəyyən edilmiş və 
sayları hesablanmışdır. 

Aparılan tədqiqatdan əldə edilən nəticələrin 
kəmiyyət göstəricilərinin statistik analizi zamanı 
variasion statistik metoddan (Styudentin t-meyarı) 
və qeyri-parametrik üsul olan U (Uilkokson-Mann- 
Uitni) meyarı tətbiq edilmişdir. Qruplardakı göstə- 
ricilər variasion sıraya düzülmüş və hər bir va- 
riasion sıra üçün orta ədəd göstəricisi (M), bu gös- 
təricinin standart xətası (m), mininmal (min) və 
maksimal (max) qiymətləri hesablanmışdır. Statis- 
tik araşdırmalar MS EXCEL və S-PLUS proqram- 
larından istifadə edilməklə aparılmışdır. 


NƏTICƏLƏR VƏ ONLARIN MÜZAKIRƏSI 


Tədqiqatın nəticələrindən məlum olur ki, bü- 
tün tədqiqat qrupları üzrə doğuş aktının başlaması , 
yəni hamiləliyin davametmə müddəti uzanmışdır. 
Belə ki, verapamillə 5 mq/kq dozada müalicə kursu 
alan dişilərdə hamiləlyin davametmə müddəti kon- 
trol qrupla müqayisədə 4,4%, nifedipinin və dil- 
tiazemin 5 mq/kq dozası fonunda müalicə kursu 
alan dişilərdə müvafiq olaraq 6% və 5,8% artıq 
olmuşdur (p<0,001). Tədqiqat qruplarını bir-biri ilə 
müqayisə etdikdə məlum olur ki, nifedipin və dil- 
tiazem qrupunda hamiləliyin davametmə müddəti 
eynilik təşkil etmiş və verapamil qrupu ilə müqa- 
yisədə 1,4 % çox olmuşdur ki, bu da statistik cəhət- 
dən etibarlı deyil (p>0,05). Bu müvafiq preparat- 
ların tokolitik effektə malik olması ilə izah edilir. 
Dişilərin doğuşdan öncəki bədən çəkilərinin ölçül- 
məsi nəticəsində məlum oldu ki, KA-nın müxtəlif 
kimyəvi qruplardan olan nümayəndələri- nin uzun- 
müddətli qəbulu tədqiqat qrupları üzrə müvafiq 
göstəricinin kontrol qrupla müqayisədə azalmasına 
gətirib çıxarmışdır (Cədvəl 1). 





Cədvəl 1. Kalsium antaqonistlərinin hamiləlikdən öncə və hamiləlik zamanı uzunmüddətli qəbulu fonunda ana və 





törənən nəsildə baş verən dəyişikliklər (M+m) 
















































































Qruplar Hamilbliyin Heyy anların doğuş Doğuşdan sonrakı А Balaların ümumi Balaların 
(n=32) davametmə öncəsi çəkisi çəki (qram) Dəyişmələr çəkisi (qram) sayı 
müddəti (qram) 

Kontrol 20,4--0,2 289,6--1,4 239,1+1,0 50,5+1,2 41,3+1,0 7,1--0,3 
n=30 (20-21) (283-297) (234-243) (44-57) (36-46) (6-9) 
Verapamil 21,3-0,27 280,3+0,6 236,141, 1* 44,2+0,8 34,9-0,6” 5,6::0,27 (5- 
5mq/kq (21-22) (277-284) (230-240) (41-50) (32-38) 6) 
Nifedipin 5 21,6-0,27 283,7+1,0 237,4-0,7 46,3--1,2” 38,3-0,7”” 6,0+0,2* 
mq/kq (21-22) (278-288) (234-240) (41-52) (35-42) (5-7) 

Diltiazem 21,6-0,27 281,5=1,3*** (278- 237,3+1,3 44,2+0,7** (41- 36,4+0,6*** 5,7+0,2*** 
5mq/kq (21-22) 290) (232-246) 47) (34-40) (5-6) 





Qruplar arasındakı fərqin statistik dürüstlüyü: 


1. Kontrol qrupla müqayisə: “- р<0,05; 7 - p<0,001; 7” p<0,005 


2. Verapamil qrupu ilə müqayisə: ^ p<0,01; ^^ р<0,005; 





Eyni qidalanma və saxlanma şəraitində bəslən- 
mələrinə baxmayaraq verapamil qrupu dişilərində 
doğuşdan öncəki çəkinin 280,3+0,6 təşkil edərək 





3,3% (p<0,001), nifedipin və diltiazem qrupu dişi- 
lərində bu göstəricinin müvafiq olaraq 283,7+1,0 və 
281,5=1,3 təşkil edərək 2% və 3% azalması qeydə 

alınmışdır (p<0,005). Verapamil qrupu ilə müqa- 
yisədə isə digər tədqiqat qruplarının, yəni nifedipin 
və diltiazem qrupu heyvanlarının göstəriciləri 
müvafiq olaraq 1,2% (р<0,01). və 0,4% (p>0,05) 
yüksək olmuşdur. 

Göründüyü kimi nifedipin preparatı dişilərin 
bədən çəkisinə verapamil və diltiazemdən daha az 
təsir göstərmişdir. Verapamil qrupunda hamilə hey- 
vanların doğuşdan sonrakı çəkiləri 236,1+1,1 qr 
təşkil etmiş və kontrol qrup dişiləri ilə müqayisədə 
1,376 (p<0,05) statistik etibarlı azalmışdır. Diltia- 
zem qrupu dişilərinin müvafiq göstəricisi 237,3--1,3 
qr təşkil edərək kontrol qrupla müqayisədə 0,76% 
azalmışdır, verapamil qrupu ilə müqayisədə isə 
0,51 % yüksək olaraq statistik cəhətdən etibarsız 
olmuşdur. Nifedipin qrupu üzrə müvafiq göstərici 
statistik cəhətdən etibarsız olmuşdur (Cədvəl 1) . 
Doguşdan sonrakı çəkinin statistik cəhətdən etibar- 
sız olması və dişilərin doğuşdan öncəki çəkilərinin 
statistik etibarlı azalmasını doğulan balaların bü- 
tövlükdəki çəkilərinin azlığı ilə izah etmək olar 
(Şəkil 1). 

Diaqramdan məlum olur ki, verapamil və dil- 
tiazem qrupundakı dişilərdə müvafiq dövrdə bədən 
çəkisində əhəmiyyətli dəyişiklik baş vermişdir. 
Nifedipin qəbul edən dişilərdə müşahidə edilən 
dəyişiklik kontrol qrupla müqayisədə nəzərə çar- 
pacaq fərq etməmişdir. 

Bəzi müəlliflər KA-nın uzunmüddətli qəbulu 
fonunda bədən çəkisinin azaldığını qeyd edirlər. 
Belə ki, Ca™ ionların hüceyrənin prolifersiyasında 
iştirakı və KA- nın hüceyrədaxili kalsium ionlarının 
konsentrasiyasını azaltdığı məlumdur (VVeglarz et 
al., 2006). 








Bütün tədqiqat qrupları üzrə hamiləliyin müd- 
dəti kontrol qrupla müqayisədə statistik etibarlı 
uzansa da, döğuş prosesi normal getmişdir. Doğuş- 
dan sonra dölün vizual olaraq müşahidəsi aparıl- 
mışdır və hər hansı tədqiqat qrupu üzrə yeni 
törənən nəsildə (göz, kəllə və üz, ətraflar, quyruq) 
fiziki qüsura və ya anomaliyaya rast gəlinməmişdir. 
Balaların ölü doğum faizi kontrol qrupdan fərq 
etməmiş və statistik cəhətdən etibarsız olmuşdur 
(p>0,05). Belə ki, bu göstərici kontrol qrupda 
doğulan baların ümumi sayının 1,4%-ni, verapamil 
və diltiazem qrupunda 1,6 %-ni, nifedipin qrupunda 
isə 1,5%- ni təşkil etmişdir. Bu da KA-nın dölə 
toksiki təsir göstərmədiyini sübut edir. Verapamil 
qəbul edən dişilərdən doğulan dişi cinsindən olan 
balaların erkək cinsindən 11,9%, nifedipin qru- 
punda 3%, diltiazem qrupunda isə 10% çox olması 
müəyyən edilmişdir (p>0,05) (Cədvəl 2). 

Hamiləlikdən öncə və hamiləlik zamanı vera- 
pamilin 5 mq/kq dozası ilə müalicə kursu alan dişi- 
lərin ayrı ayrılıqda hər birindən doğulan balaların 
ümumi çəkisinə gəldikdə məlum olur ki, müvafiq 
qrupda balaların çəkisi 34,9+0,6 qr təşkil etmiş və 
kontrol qrup dişilərindən doğulan balaların çəkisi 
ilə müqayisədə 18,3% statistik etibarlı az ol- 
muşdur. Bu isə müvafiq qrupda doğulan balaların 
ümumi çəkisinin kontrol qrup balalarından 6,4 qr 
az olması deməkdir. Nifedipin və diltiazem qru- 
punda da analogi nəticələr alınmış və bu göstərici 
müvafiq olaraq 38,3+0,7 və 36,4+0,6 qr təşkil 
edərək kontrol qrupla müqayisədə uyğun olaraq 
7,8% və 13,5% aşağı rəqəm göstərmişdir, yəni, 
kontrol qrup balalarından müvafiq olaraq 3 və 4,9 
qr az olmuşdur. 

















Kontrol 


Verapamil 





Nifedipin Diltiazem 


Şəkil 1. Dişilərin hamiləlikdən öncə və hamiləlikdən sonra bədən çəkilərində dəyişikliklər. 

Cədvəl 2. Yeni törənən nəslin bəzi parametr göstəriciləri 




















Göstəricilər Kontrol Verapamil Nifedipin Diltiazem 
Balaların ümümi sayı 71 60 67 61 
Ölü doğulan balalar 1 (1,4%) 1 (1,692) 1 (1,5%) 1 (1,6%) 
Diri doğulan balalar 70 59 66 60 
Dişi cinsli doğulan 37 (52,996) 33 (56%) 34 (51,5%) 33 (55%) 
Erkək cinsli doğulan 33 (47,196) 26 (44,1%) 32 (48,5%) 27 (45%) 
Anomalya ilə doğulan 0 0 0 0 





Verapamil qrupu ilə müqayisədə isə, diltiazem 
qrupunda doğulan balaların ümumi çəkisi 4,3% çox 
olmuş və statistik cəhətdən etibarsız olmuşdur 
(p>0.05). Ədəbiyyat mənbələrindən məlumdur ki, 
hamiləlik zamanı arterial təzyiqin (AT) enməsi ana 
üçün faydalı olduğu halda, dölün bətndaxili inki- 
şafdan qalması aspektindən risk potensialı yüksək 
olur Gilbert et al., 2007). Belə ki, feto-plasentar qan 
axınının zəifləməsi dölün böyüməsi üçün arzu- 
olunmaz faktor rolunu oynayır. Başqa cəhətdən 
bunu KA-nın birbaşa dölə toksik təsiri ilə də izah 
etmək olar. Tədqiqatın nəticələrindən məlum olur 
ki, nifedipin fetoplasentar qan dövranına əhəmiy- 
yətli dərəcədə təsir göstərmir. Belə ki, həmin 
qrupda doğulan balaların ümumi çəkisi verapamil 
qrupunda doğulan balaların ümumi çəkisi ilə mü- 
qayisədə 9,7% (p<0.005) çox olmuşdur. Tədqiqat 
qrupları üzrə doğulan balaların sayında da azalma 
müşahidə edilir. Verapamil və diltiazem qrupların- 
da doğulan balaların sayı müvafiq olaraq 5,6+0,2 və 
5,7+0,2 təşkil edərək kontrol qrup balaların sayı ilə 
müqayisədə uyğun olaraq 27% və 24% azalmışdır. 
Nifedipin qrupunda bu göstərici 6,0--0,2 təşkil 
edərək kontrol qrup balalarının sayı ilə 18,3 % fərq 
etmiş və verapamil qrupu ilə müqayisədə 7,1% 
yüksək olmuşdur. Balaların sayında baş verən azal- 
manı dölün implantasiyaönü məhvi ilə əlaqələn- 
dirmək olar. Məlumdur ki, mayalanmış yumurta 
hüceyrənin, və ya dölün uşaqlıq divarına implanata- 
siyasında əsas rol oynayan başlıca faktorlar proges- 
tesron və estradiol hormonudur və digər tərəfdən 
hamiləlik hormonu olan progesteronun sintezində 
estradiol yaxından iştirak edir. Apardığımız bir sıra 
tədqiqatın nəticələri bizə KA- nın uzunmüddətli 
qəbulunun qanda estradiol səviyyəsinə dozazdan 
asılı olaraq təsirini aşkara çıxartdı ki, dölün implan- 
tasiyaönü məhvini müvafiq hormonun qan plazma- 
sındakı səviyyəsinin azalması ilə izah etmək olar. 

Hamilə heyvanların doğuş öncəsi və doğuşdan 
sonrakı bədən çəkilərində baş verən dəyişikliklərin 
kontrol qrupa görə azlıq təşkil etməsini doğulan 
balaların ümumi çəkisinin azlığı ilə də izah etmək 
olar ki, bu da törənən nəslin sayında baş verən 
azalma ilə bağlıdır. 

Beləliklə, aparılan tədqiqat nəticəsində aşkar 
edildi ki, KA-nın müxtəlif kimyəvi qruplarının nü- 











mayəndələri olan verepamilin 5 mq/kq , nifedipinin 
5 mq/kq və diltiazemin 5 mq/kq dozasının 
hamiləlikdən öncə və hamiləlik zamanı qəbulu te- 
rotogen effekt törətmir.Yalnız verapamil və dil- 
tiazem preparatları təyin edilən dişilərin hamiləlik 
zamanı və doğuşdan sonrakı çəkisi, habelə balala- 
rının ümumi çəkisi kontrol qrup balalarına nisbətdə 
azlıq təşkil etmişdir, habelə törənən nəslin sayının 
azalması müşahidə edilmişdir. Nifedipin qrupunda 
digər tədqiqat qruplarına nisbətən müvafiq para- 
metrlərdə az əhəmiyyətli dəyişikliklər baş vermiş- 
dir. Aparılan tədqiqatın nəticələri bizə hamiləlik za- 
manı istər xroniki hestozlar və preklampsiya, istərsə 
də miemetriumun tonusunun yüksək olduğu vəziy- 
yətlərdə digər antihipertenziv dərmanlardan daha az 
əlavə təsir xüsusiyyətinə malik olan KA-nin dihid- 
ropiridin törəməsi-nifedipinə üstünlük verilməsinin 
daha məqsədəuyğun olduğunu aşkara çıxartdı. 

Сравнительное Изучение Влияния Длительного Применения Антагонистов Кальция Ha ход 
Беременности и Перинатальное Развитие Плода 


А.У.Кязимова 
Кафедра фармакологии Азербайджанского медицинского университета 


Основная цель исследования заключалась в сравнительном изучении влияния представителей анта- 
гонистов кальция из разных химических групп на ход беременности и внутриутрубное развитие. 
Эксперименты проводились на 126 половозрелых белых беспородных крысах-самках весом 190-220г. 
Животные были разделены на одну контрольную и 3 исследовательские группы по 32 животных в 
каждой. В течение 21 дня до беременности и на протяжении всей беременности ежедневно животным 
вводили верапамил, нифедипин и дилтиазем в дозе 5 мг/кг. Вес беременных самок до и после родов, в 
том числе плода определяли взвешиванием, число детенышей, их физическое развитие и возможные 
аномалии определяли визуально. В результате проведенных исследований было выявлено что, дли- 
тельное применение АК не действует на плод тератогенно, удлиняет продолжительность беременно- 
сти, верапамил и дилтиазем приводили к уменьшению веса самок до и после родов, по сравнению с 
контролем, а также к уменьшению веса родившихся детенышей и количества потомства. Изменения, 
наблюдаемые в группе нифедипина, по сравнению с контролем были статистически недостоверными. 
В потомстве самок, получавших нифедипин, наблюдались наименьшие изменения, нежели в других 
опытных группах. 


Ключевые слова: антагонисты кальция, беременность, перинатальное развитие, тератогенность 


Comparative Study Of The Effects Of Long-Term Used Representatives Of Calsium Channel 
Antogonists From Different Chemical Groups On The Course Of Pregnancy And Prenatal 
Development 


A.U.Kazimova 


Department of Pharmacology, Azerbaijan Medical University 


The main purpose of the work was the comparative study of the influence of long-term used representatives 
of calcium channel blockers from different chemical groups on the course of pregnancy and intrauterine de- 
velopment of fetus. Experiments were performed on 126 adult albino female rats reached sexual maturity, 
with weight of 190-220g. The animals were divided into one control and 3 experimental groups, 32 females 

in each group. Verapamil, nifedipine and dilitazem in 5 mg/kg doses vvere administered daily into abdominal 
area of animals in experimental groups during 21 days before pregnancy. VVeights of the animals before and 
after birth, and weights of fetuses were measured. Number of fetuses, their physical development and possi- 
ble anomalies were controlled visually. According to the results no anomalies were observed in pups and du- 
ration of pregnancy was prolonged. Weights of the animals in varapamil and dilitazem groups decreased 
compared with the control group rats before as well as after birth. Decreases were observed also in the fetal 
numbers and body weights. Statistically unreliable changes of the body weights after birth compared with the 
control group animals were observed for the nifedipine group females. No significant changes compared 
with the other group animals were observed in fetuses of nifedipine group females. 


Keywords: calcium channel blockers, pregnancy, fetal growth, teratogency 

